

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Saturday, the 22nd May, 1976/Jeishtha 2, 1898 SE

The House met in the Assembly Chamber, Vidhana Soulha, at
Nine of the Clock.

[MADAM SPEAKER (Smt. K. S. NAGARATHNAMMA) in the Chair.]

STARRED QUESTIONS

(to which oral answers were given)

ಹಾಸನ ಜಿಲ್ಲೆಯಲ್ಲಿ ಸೇವಾ ಸಹಕಾರ ಸಂಘಗಳನ್ನು ರದ್ದುಗೊಳಿಸುವುದು.

೭೯೯ ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ).—ಸಹಕಾರ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ಹಾಸನ ಜಿಲ್ಲೆಯಲ್ಲಿ ಕಳೆದ ಎರಡು ವರ್ಷಗಳಿಂದ ಯಾವ ಯಾವ ಸೇವಾ ಸಹಕಾರ ಸಂಘಗಳನ್ನು ಸೂಪರ್‌ಸೀಡ್ ಮಾಡಲಾಗಿದೆ ? ವಿವರ ಕೊಡಿ ;

(ಆ) ಈ ರೀತಿ ಸೂಪರ್‌ಸೀಡ್ ಮಾಡಲು ಕಾರಣಗಳೇನು ? ಅವು ಸೊಸೈಟಿಗಳಿಗೆ ಘಟಿಸಿದ ವಿವರ ಕೊಡಿ ;

(ಇ) ಸೂಪರ್‌ಸೀಡ್ ಆದ ಸೊಸೈಟಿಗಳ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಂಡಿದೆ ?

ಶ್ರೀ ಕೆ. ಹೆಚ್. ರಂಗನಾಥ್ (ಸಹಕಾರ ಮಂತ್ರಿಗಳು).—ಹಾಸನ ಜಿಲ್ಲೆಯಲ್ಲಿ ಕಳೆದ ಎರಡು ವರ್ಷಗಳಿಂದ ಈ ಕೆಳಕಂಡ ಸೇವಾ ಸಹಕಾರ ಸಂಘಗಳ ಸಮಿತಿಗಳನ್ನು ಸೂಪರ್‌ಸೀಡ್ ಮಾಡಲಾಗಿದೆ.

(೧) ಕೆಂಕೆರೆ ಸೇವಾ ಸಹಕಾರ ಸಂಘ (ಲಿ)

(೨) ಗುಂಜಿಗರೆ ಸೇವಾ ಸಹಕಾರ ಸಂಘ (ಲಿ)

(೩) ಸೂಳಿಕೆರೆ ಸೇವಾ ಸಹಕಾರ ಸಂಘ (ಲಿ)

(೪) ಆರೇನಳ್ಳಿ ಸೇವಾ ಸಹಕಾರ ಸಂಘ (ಲಿ)

೧. ಕೆಂಕೆರೆ ಸೇವಾ ಸಹಕಾರ ಸಂಘ (ಲಿ) (ಕಾರಣಗಳು)

(೧) ಸಂಘದ ವಾರ್ಷಿಕ ಮಹಾ ಸಭೆಯನ್ನು ಕರೆಯದೇ ಇದ್ದುದು.

(೨) ಸುಸ್ತಿದಾರರ ಬಾಕಿ ವಸೂಲಿ ಮಾಡದೇ ಇದ್ದುದು.

(೩) ಸುಸ್ತಿದಾರರಾದ ಡೆರೆಕ್ಷರುಗಳು ಸಂಘದ ಕಾರ್ಯಕಾರಿ ಮಂಡಳಿಯಲ್ಲಿ ಮುಂದುವರಿಯುತ್ತಿದ್ದುದು.

(೪) ಸೊಸೈಟಿ ಬೈಲಾಕ್ಕೆ ವೃತ್ತಿಕ್ಕವಾಗಿ ಕಾರ್ಯಕಾರಿ ಮಂಡಳಿ ಡೆರೆಕ್ಷರುಗಳಿಗೆ ನಿಗದಿಗೊತ ಹೆಚ್ಚು ಸಾಲ ತೆಗೆದುಕೊಂಡಿದ್ದುದು.

(೫) ಸಂಘದ ಎಲ್ಲಾ ಸದಸ್ಯರುಗಳ ಉಪಯೋಗಕ್ಕಾಗಿ ಬೇಕಾದ ಬಿತ್ತನೆ ಬೀಜ, ಗೊಬ್ಬರ, ಕ್ರಿಮಿನಾಶಕ ವಸ್ತುಗಳು ಮತ್ತು ಅಹಾರ ಧಾನ್ಯಗಳನ್ನು ವಿತರಣೆ ಮಾಡದೇ ಇದ್ದುದು.

(೬) ಸಂಘದ ಲೆಕ್ಕ ಪತ್ರಗಳನ್ನು ಕರಾರುವಾಕಾಗಿ ಇಡದೇ ಇದ್ದುದು.

೨. ಗಂಜಿಕೆರೆ ಸೇವಾ ಸಹಕಾರ ಸಂಘ (ಲಿ) ಅಲೂರು ತಾಲ್ಲೂಕು.

(೧) ಸಂಘದ ೭೪-೭೫ನೇ ಸಾಲಿನ ವಾರ್ಷಿಕ ಮಹಾಸಭೆಯನ್ನು ಕರೆಯದೇ ಇದ್ದುದು.

(೨) ಸಂಘದ ಸಂಸ್ಥಿದಾರರುಗಳಿಂದ ಸಾಲ ವಸೂಲಿ ಮಾಡದೇ ಇದ್ದುದು.

(೩) ಸಂಘದ ಕಾರ್ಯಕಾರಿ ಮಂಡಳಿಯ ವೇತನ ಕಾರ್ಯದರ್ಶಿಯ ಮೇಲೆ ಸೂಕ್ತ ಮೇಲ್ವಿಚಾರಣೆ ನಡೆಸದೇ ಇದ್ದುದು.

(೪) ಸಂಘದ ಕಾರ್ಯಕಾರಿ ಮಂಡಳಿಯ ಆಯಾ ತಿಂಗಳಿನ ಕಮಿಟಿ ಮೀಟಿಂಗುಗಳನ್ನು ನಡೆಸದೇ ಇದ್ದುದು ಮತ್ತು ಹೊಸಬರನ್ನು ಸದಸ್ಯರನ್ನಾಗಿ ಮಾಡದೇ ಇದ್ದುದು.

(೫) ಸಂಘದ ಅಧ್ಯಕ್ಷರು ಮತ್ತು ಕಾರ್ಯಕಾರಿ ಮಂಡಳಿಯವರು ಸಂಘದ ಕಮಿಟಿವುಲ್ಡ್ ವೇತನ ಕಾರ್ಯದರ್ಶಿಯವರನ್ನು ಕಮಿಟಿಯ ಅನುಮತಿ ಇಲ್ಲದೆ ತೆಗೆದು ಹಾಕಿ ಬೇರೊಬ್ಬನನ್ನು ನೇಮಿಸಿಕೊಂಡಿದ್ದುದು.

೩. ಸೂಳಿಕೆರೆ ಗ್ರಾಮ ಸೇವಾ ಸಹಕಾರಿ ಸಂಘ (ಲಿ) ಅರಸೀಕೆರೆ ತಾಲ್ಲೂಕು.

(೧) ಸಂಘದ ಕಾರ್ಯಕಾರಿ ಮಂಡಳಿಯು ಸಂಘದ ಬೈಲಾ ೨೭೬ ರೀತಿ ಹಾಗೂ ಸಹಕಾರಿ ಸಂಘಗಳ ಕಾಯಿದೆ ಮತ್ತು ಕಾನೂನುಗಳ ಮೂಲಕ ನೀಡಿರುವ ಹಕ್ಕುಗಳನ್ನು ಚಲಾಯಿಸದೇ ಇದ್ದುದು.

(೨) ಸಂಘದ ಆಡಳಿತ ವ್ಯಾಪ್ತಿಯಲ್ಲಿರುವ ಸಣ್ಣ ಹಿಡುವಳಿದಾರರುಗಳ ಮೆಂಬರು ತನದ ಅರ್ಜಿಗಳನ್ನು ಒಪ್ಪದೇ ಇದ್ದುದು.

(೩) ಸಂಘದ ಕಾರ್ಯದರ್ಶಿಯು ಸಂಘದ ಹೆಸರಿಗೆ ಶಿಲ್ಕು ಹಣವನ್ನು ಜಿಲ್ಲಾ ಬ್ಯಾಂಕ್‌ಗೆ ಕಟ್ಟಿದ ತನ್ನ ಸ್ವಂತ ಉಪಯೋಗಕ್ಕೆ ಉಪಯೋಗಿಸಿಕೊಂಡಿದ್ದುದು.

(೪) ಸಂಘದ ವಿಶಿಷ್ಟ ಲೆಕ್ಕ ಪತ್ರಗಳನ್ನು ಇಲಾಖೆಯ ಸಂಬಂಧಪಟ್ಟ ಅಧಿಕಾರಿಗಳಿಗೆ ಪರಿಶೀಲನೆ ಮಾಡಲು ಒದಗಿಸದಿದ್ದುದು.

(೫) ಸಂಘದ ಕಾರ್ಯಕಾರಿ ಮಂಡಳಿಯು ಇಲಾಖೆಯವರು ನೀಡಿದ ನಿರ್ದೇಶನಗಳಲ್ಲಿ ಉಲ್ಲಂಘನೆ ತೋರಿದ್ದುದು.

೪. ಅರೇಹಳ್ಳಿ ಸೇವಾ ಸಹಕಾರಿ ಸಂಘ (ಲಿ) ಬೇಲೂರು ತಾಲ್ಲೂಕು.

(೧) ಸಂಘದ ಕಾರ್ಯದರ್ಶಿಯು ಸಂಘದ ಬಾಬು ೭೧೫೧-೫೨ ರೂ.ಗಳನ್ನು ದುರುಪಯೋಗ ಮಾಡಿದ್ದು ಈ ಬಗ್ಗೆ ಇಲಾಖೆಯವರು ನೀಡಿದ ಆದೇಶದಂತೆ ದುರುಪಯೋಗವಾದ ಹಣದ ವಸೂಲಾತಿಗೆ ಸೂಕ್ತಕ್ರಮ ಕೈಗೊಳ್ಳದೇ ಇದ್ದುದು.

(೨) ೧೯೭೩-೭೪ನೇ ಸಾಲಿನ ವಾರ್ಷಿಕ ಮಹಾ ಸಭೆಯನ್ನು ಕರೆಯದೇ ಇದ್ದುದು.

(೩) ಸಂಘವು ೧೯೭೩-೭೪ನೇ ಸಾಲಿನಲ್ಲಿ ಬೇಲೂರು ಟಿ ಎ ಸಿ ಸಿ.ಎಂ ಎಸ್. (ಲಿ.) ಪರವಾಗಿ ಕೊಂಡಲೆ ಬಿತ್ತರ ಬಾಬು ಬಾಕಿ ಉಳಿದ ೧೦೦-೫೭ ಕ್ವಿಂಟಾಲ್ ಬತ್ತವನ್ನು ಹಾಗೂ ಮುಂಗಡದ ಬಾಬು ಬಾಕಿ ೨೦೪೮-೭೩ ರೂ.ಗಳನ್ನು ವಾಪಸ್ ಕೊಡದೇ ಇದ್ದುದು.

(೪) ಸಂಘವು ಅಫೀಸಿನ ವೇಳೆಯಲ್ಲಿ ಯಾರಾಗಲೂ ತೆಗೆಯದೇ ಇದ್ದು ಸಂಘದ ಸದಸ್ಯರುಗಳ ಹಿತಕ್ಕೆ ಧಕ್ಕೆ ಉಂಟು ಮಾಡಿದ್ದುದು.

(೫) ಸಂಘವು ತನ್ನ ಎಲ್ಲಾ ಸಂಸ್ಥಿದಾರರ ಮೇಲೆ ಸಾಲ ವಸೂಲಾತಿಗೆ ಕ್ರಮ ಜರುಗಿಸದೇ ಇದ್ದುದು.

(೬) ಸಂಘದ ಸದಸ್ಯರು ಸಹಕಾರಿ ಸಂಘಗಳ ಕಾಯಿದೆ ಹಾಗೂ ಜಿಲ್ಲಾ ನಿಬಂಧನೆಗಳ ವಿರುದ್ಧ ವಾಗಿ ಸಂಘದ ಕ್ಯಾಷ್ ಪುಸ್ತಕ ಹಾಗೂ ಶಿಲ್ಕು ನಗದು ಹಣವನ್ನು ಇಟ್ಟುಕೊಂಡಿದ್ದುದು.

ಸೂಪರ್‌ಸೀಡ್ ಅದ ಸೊಸೈಟಿಗಳಿಗೆ ಅಡಳಿತಾಧಿಕಾರಿಗಳನ್ನು ನೇಮಿಸಿರುತ್ತೆ. ಸದರಿಯವರು ಕೆಂಕೆರೆ ಮತ್ತು ಸೂಳೆಕೆರೆ ಸೇವಾ ಸಹಕಾರಿ ಸಂಘಗಳ ಸೂಪರ್‌ಸೀಡ್ ಆಡಳಿತಗಳಲ್ಲಿ ನಮೂದಿಸಿದ ಲೋಪ ದೋಷಗಳನ್ನು ಸರಿಪಡಿಸಿದಾರೆ. ಉಳಿದ ಎರಡು ಸಹಕಾರಿ ಸಂಘಗಳ ವಿಷಯದಲ್ಲೂ ಸೂಕ್ತ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತಿದ್ದಾರೆ.

ಶ್ರೀ ಕೆ. ಎಚ್. ಹನುಮೇಗೌಡ — ಆರೇಹಳ್ಳಿ ಸೇವಾ ಸಹಕಾರಿ ಸಂಘ (೮) — ಅನ್ನು ಸೂಪರ್‌ಸೀಡ್ ಮಾಡಿರುವುದಕ್ಕೆ ಕೊಟ್ಟಿರುವ ಕಾರಣಗಳ ಪೈಕಿ, ಸದರೀ ಸಂಘದ ಕಾರ್ಯದರ್ಶಿ ೭೦೫೧-೫೯ ರೂಪಾಯಿಗಳನ್ನು ದುರುಪಯೋಗ ಮಾಡಿದ್ದಾರೆ ಎಂದು ಕಾರಣ ತಿಳಿಸಿದ್ದೀರಿ. ಈ ಕಾರ್ಯದರ್ಶಿ ಮೇಲೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ? ಮತ್ತು ಹಣ ವಸೂಲಾಗಿದೆಯೇ? ಈ ವ್ಯವಹಾರ ಯಾವ ಹಂತದಲ್ಲಿದೆ?

ಶ್ರೀ ಕೆ. ಎಚ್. ರಂಗನಾಥ್. — ಸಕಲೇಶಪುರ ಅಸಿಸ್ಟೆಂಟ್ ರಿಜಿಸ್ಟ್ರಾರ್‌ರವರಿಗೆ ಕ್ರಿಮಿನಲ್ ಕೇಸ್ ಹಾಕುವುದಕ್ಕೆ ತಿಳಿಸಲಾಗಿದೆ ಮತ್ತು ಸಿವಿಲ್ ಕೇಸ್ ಕೂಡ ಹಾಕಲಾಗಿದೆ.

ಶ್ರೀ ಕೆ. ಎಚ್. ಹನುಮೇಗೌಡ — ಈಗ ಈ ಕಾರ್ಯದರ್ಶಿಗೆ ಸಂಬಂಧಪಟ್ಟವರಿಗೆ ಏನಾದರೂ ಆಸ್ತಿ ಇದ್ದರೆ ಸೆಕ್ಯೂರಿಟಿ ದೃಷ್ಟಿಯಿಂದ ಅದನ್ನು ಅಟ್ಟಾಚ್ ಮಾಡುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡಿದ್ದೀರಾ?

SI K. H. RANGANATH. — I don't have that information.

ಶ್ರೀ ಕೆ. ಎಚ್. ಹನುಮೇಗೌಡ. — ಡಿಫಾಲ್ಟರ್ ಬಗ್ಗೆ ಕಾರ್ಯಕ್ರಮ ತೆಗೆದುಕೊಂಡಿಲ್ಲ ಎಂದು ತಿಳಿಸಿದ್ದೀರಿ ಪ್ರತಿವರ್ಷ ಕ್ಯಾಪಲೋನ್ ತೆಗೆದುಕೊಳ್ಳುತ್ತಾರೆ. ಆಯಾ ವರ್ಷದ ಫೆಬ್ರವರಿ ತಿಂಗಳ ೨೦ನೇ ತಾರೀಖು ಡಾ, ಆಗುತ್ತದೆ. ಡಿಫಾಲ್ಟರ್ ಅದರ ಡಿಸ್‌ಕ್ವಾಲಿಫೈ ಆಗುತ್ತಾರೆ ಒಂದು ಕಡೆ ಡಿಫಾಲ್ಟರ್ ಆಗಿ ಮತ್ತೊಂದೆ ಕಡೆ ಸೊಸೈಟಿ ಮೆಂಬರ್ ಆಗಬೇಕಾದರೆ ಅದು ಯಾವಾಗ ಎಫೆಕ್ಟಿವ್ ಆಗುತ್ತದೆ.

ಶ್ರೀ ಕೆ. ಎಚ್. ರಂಗನಾಥ್ — ಈ ಹೊಸ ತಿದ್ದುಪಡಿ ಕಾನೂನು ಪ್ರಕಾರ ಡಿಫಾಲ್ಟರ್ ಆದರೆ ಡಿಸ್‌ಕ್ವಾಲಿಫೈ ಮಾಡಬೇಕು ಎಂದು ತಿಳಿಸಿದೆ. ಆ ದಿತೆಯಲ್ಲಿ ಕೆಲಸ ತೆಗೆದುಕೊಳ್ಳುತ್ತಾ ಇದೆ. ಒಂದು ಕಡೆ ಡಿಫಾಲ್ಟರ್ ಆಗಿ ಮತ್ತೊಂದೆ ಕಡೆ ಮೆಂಬರ್ ಆಗುವ ಪ್ರಶ್ನೆ ಇದ್ದಲ್ಲಿ ಉದ್ವಿಗನವು.

ಶ್ರೀ ಕೆ. ಎಚ್. ಹನುಮೇಗೌಡ. — ಪ್ರತಿವರ್ಷ ಫೆಬ್ರವರಿ ೨೦ನೇ ತಾರೀಖು ಡಾ ಇರುತ್ತದೆ, ಅವತ್ತು ಹಣ ಕೊಡಬೇಕು, ಇಲ್ಲದೇ ಹೋದರೆ ಡಿಫಾಲ್ಟರ್ ಆಗುತ್ತಾರೆ. ಅವರು ಬೇರೆ ಸೊಸೈಟಿ ಮೆಂಬರ್ ಆಗಬೇಕಾದರೆ ಕಾನೂನು ಪ್ರಕಾರ ಸಂಬಂಧಪಟ್ಟ ಇರಾಪೆಸುವರು ಡಿಫಾಲ್ಟರ್ ಎಂದು ನೋಟೀಫೈಮಾಡಿ, ಅವನಿಗೆ ಸ್ವಲ್ಪ ಕಾರಾವಕಾಶಕೊಟ್ಟು ಅಮಾಂಟ್ ಕ್ಲಿಯರ್ ಮಾಡಬೇಕು, ಕ್ಲಿಯರ್ ಮಾಡದೇ ಹೋದರೆ ಬೇರೆ ಸೊಸೈಟಿಯಲ್ಲಿ ಮೆಂಬರ್ ಆಗುವುದಕ್ಕೆ ಸಾಧ್ಯ ಆಗುವುದಿಲ್ಲ, ಎಂದು ನೋಟೀಸ್ ಕೊಡಬೇಕು ಎಂದು ಕಾನೂನು ಇಲ್ಲವೇ ಸ್ವಾಮಿ?

ಶ್ರೀ ಕೆ. ಹೆಚ್. ರಂಗನಾಥ್. — ಕಾನೂನು ಇದೆ.

ಶ್ರೀ ಕೆ. ಎಚ್. ಹನುಮೇಗೌಡ. — ಈ ಕಾನೂನನ್ನು ಮೀರಿ, 28ನೇ ತಾರೀಖು ಡಿಫಾಲ್ಟರ್ ಆಗುತ್ತಾರೆ. ನಿಮ್ಮ ಇರಾಪೆಯ ಅಧಿಕಾರಿಯ ಕರ್ತವ್ಯಚ್ಯುತಿ ಆಗಿರುವುದು ತಮ್ಮ ಗಮನಕ್ಕೆ ತಂದಲ್ಲಿ ಅಂತಹ ಅಧಿಕಾರಿ ಮೇಲೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ಸ್ವಾಮಿ?

K. H. RANGANATH. — Let the Hon'ble Member pass on that information to me.

ಶ್ರೀ ಕೆ. ಎಚ್. ಹನುಮೇಗೌಡ. — ಹಾಸನ ತಾಲ್ಲೂಕು ಸೊಸೈಟಿಯ ಒಬ್ಬ ಡೈರೆಕ್ಟರ್ ಚಿಕ್ಕೇಗೌಡ ಎನ್ನುವವರು ಬೇರೆ ಸೊಸೈಟಿಯಲ್ಲಿ ಅದೇ ವರ್ಷ ಆಗಸ್ಟ್ ತಿಂಗಳಲ್ಲಿ ಲೋನ್ ತೆಗೆದುಕೊಂಡಿದ್ದರು. ಅಂದರೆ 4-5 ತಿಂಗಳ ಹಿಂದೆ ಡಿಫಾಲ್ಟರ್ ಎಂದು ಆಗಿತು. 28ನೇ

†indicates that remarks or speeches have not been revised by the member concerned.

ತಾರೀಖು ಡ್ಯೂ ಇತ್ತು ಮಾರ್ಚ್ 6ನೇ ತಾರೀಖು ತಾಲ್ಲೂಕು ಸೊಸೈಟಿಯು ಪ್ರೆಸಿಡೆಂಡ್ ಎಲೆಕ್ಷನ್ ಇತ್ತು. 5ನೇ ತಾರೀಖು ಸಾಯಂಕಾಲ 6 ಗಂಟೆಯಲ್ಲಿ ನೋಟೀಸ್ ಕೊಟ್ಟು ಕರೆಸಿ ಕೊಂಡು, ನೀನು ಡಿಫಾಲ್ಟರ್ ಎಲೆಕ್ಷನ್ ಗೆ ನಿಲ್ಲುವ ಹಾಗಿಲ್ಲ ಎಂದು ಹೇಳುತ್ತಾರೆ, ಅದಕ್ಕೆ ಅವರು ನನಗೆ ಗೊತ್ತೇ ಇಲ್ಲ, ಕಾನೂನು ಪ್ರಕಾರ 3 ತಿಂಗಳು ಟೈಂ ಇದೆ. ಬೆಳಿಗ್ಗೆ ಕೊಡುತ್ತೇನೆ, ಟೈಂ ಕೊಡಿ ಎಂದು ಕೇಳಿದಾಗ ಕೇಸ್ ಆಡ್ವರ್ ಮಾಡಿ ಪ್ರೊಸೀಡಿಂಗ್ ಗೆ ರಜು ತೆಗೆದುಕೊಂಡಿದ್ದಾರೆ. ರಾತ್ರಿ 2 ಗಂಟೆಯಲ್ಲಿ ಬೇರೆ ಆಶೋತ್ತರಗಳಿಗೆ ಒಳಗಾಗಿ ಡಿಸ್ ಕ್ವಾಲಿಫೈಡ್ ಎಂದು ಆರ್ಡರ್ ಕೊಡುತ್ತಾರೆ ಬೆಳಿಗ್ಗೆ ಭಾನುವಾರ. ಇಂತಹ ಅಧಿಕಾರಿಗಳು ಕಾನೂನಿಗೆ ವಿರೋಧವಾಗಿ ನಡೆದುಕೊಂಡಿರುವುದರಿಂದ ಇದರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ ಸ್ವಾಮಿ.

ಶ್ರೀ ಕೆ.ಎಚ್. ರಂಗನಾಥ್.—ಮಾನ್ಯ ಸದಸ್ಯರು ಇದರ ಬಗ್ಗೆ ವಿವರವಾಗಿ ಬರೆದಿದ್ದರೆ ಇಷ್ಟು ಹೊತ್ತಿಗೆ ನಾನು ಏಚಾರಿನ್ನುತ್ತಿದ್ದೆ, ಕಾನೂನು ಪ್ರಕಾರ ಯಾವ ನಿಮಿಷಕ್ಕೆ ಒವರ್ ಡ್ಯೂ ಆಗುತ್ತದೋ ಆ ನಿಮಿಷದಿಂದ ಡಿಸ್ ಕ್ವಾಲಿಫೈ ಆಗುತ್ತಾರೆ. ಹಣ ಕಟ್ಟದೆ ಹೋದರೆ ಡಿಸ್ ಕ್ವಾಲಿಫೈ ಆಗುತ್ತಾರೆ. If he does not pay the amount on the due date according to the Section of the Act he becomes a defaulter.

ಶ್ರೀ ಕೆ.ಎಚ್. ಹನುಮೇಗೌಡ.—ಕಾನೂನು ಪ್ರಕಾರ 3 ತಿಂಗಳಿಗೆ ಕೊಡುವುದಕ್ಕೆ ಅವನಿಗೆ ಹಕ್ಕು ಇದೆ.

ಶ್ರೀ ಕೆ.ಎಚ್. ರಂಗನಾಥ್.—ಅವನಿಗೆ ಕೊಡುವುದಕ್ಕೆ 3 ತಿಂಗಳು ಅವಧಿ ಇದೆ. He becomes disqualified from the moment he becomes a defaulter.

ಶ್ರೀ ಕೆ.ಎಚ್. ಹನುಮೇಗೌಡ.—ನೋಟೀಸ್ ಕೊಡದೆ, ಏನೂ ಮಾಡದೇ ಬೆಳಿಗ್ಗೆ ಭಾನುವಾರ ಇರುವಾಗ ಸಾಯಂಕಾಲ 6 ಗಂಟೆಯಲ್ಲಿ.

ಅಧ್ಯಕ್ಷರು.—ಹೇಳಿದ್ದನ್ನೇ ಹೇಳುತ್ತಿರಲಿಲ್ಲ.

ಶ್ರೀ ಕೆ.ಎಚ್. ರಂಗನಾಥ್.—ಆ ಅಧಿಕಾರಿ ಏನು ಮಾಡಿದ್ದಾರೆ ಎಂದು ಬರೆಯಿರಿ.

ಯಾವತ್ತೂ ಹಣ ಡ್ಯೂ ಆಗಿರುತ್ತದೆಯೋ ಆ ತಾರೀಖು ಹಣ ಕಟ್ಟದೆ ಹೋದರೆ Under the Act he is disqualified from the moment he comes a defaulter.

SRI KAGODU THIMMAPPA.—He says that the officers are involved in this affair.

ಅಧ್ಯಕ್ಷರು.—ಅವರು ಏನು ಮಾಡಿದ್ದಾರೆ ಎನ್ನುವುದನ್ನು ಬರೆಯಿರಿ.

ಶ್ರೀ ಕೆ.ಎಚ್. ಹನುಮೇಗೌಡ.—ತಪ್ಪು ಇದ್ದರೆ ಕಾನೂನು ಪ್ರಕಾರ ಕ್ರಮ ತೆಗೆದು ಕೊಳ್ಳುತ್ತೀರಾ?

ಶ್ರೀ ಕೆ.ಎಚ್. ರಂಗನಾಥ್.—ತಪ್ಪು ಮಾಡಿದ್ದರೆ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳಲೇ ಬೇಕಾಗುತ್ತದೆ. Let not the Hon'ble Member suspect about it. I don't keep quiet.

SRI KAGODU THIMMAPPA.—As the question No. 584 is very important I request the Chair to put the question.

MADAM SPEAKER.—Yes I put question No. 584

Expenditure incurred by Leather Industries Board

584. SRI PRABHAKAR (Varthur).—Will the Minister for Industries and Parliamentary Affairs be pleased to state:—

(a) the total amount or funds kept at the disposal of the Leather Industries Board;